

# Dr. Abdullah Abdullah, Chairman, High Council for National Reconciliation of Afghanistan meets Prime Minister

October 08, 2020

افغانستان کی اعلیٰ کونسل برائے قومی مفاہمت کے چیئرمین ڈاکٹر عبداللہ عبد اللہ کی وزیر اعظم سے ملاقات

08 اکتوبر 2020

افغانستان کی اعلیٰ کونسل برائے قومی مفاہمت کے چیئرمین ڈاکٹر عبداللہ عبد اللہ نے آج (8 اکتوبر) کی صبح وزیر اعظم سے ملاقات کی۔ بھارتی حکومت کے پڑوسی پہلے کی پالیسی کو مدنظر رکھتے ہوئے، وزیر اعظم نے ہندوستان اور افغانستان کے مابین تاریخی تعلقات کو مزید گہرا کرنے کے لئے ہندوستان کی طویل مدتی عزم کی تاکید کی۔ دونوں رہنماؤں نے دوطرفہ اور علاقائی مفاد کے امور پر تبادلہ خیال کیا۔ ڈاکٹر عبداللہ عبد اللہ نے وزیر اعظم کو افغان امن عمل اور دوحہ میں جاری مذاکرات سے آگاہ کیا۔

افغانستان کے ساتھ ہندوستان کے ترقیاتی تعاون سمیت دوطرفہ امور پر تبادلہ خیال کیا گیا۔

ڈاکٹر عبد اللہ عبد اللہ نے ہندوستان کی 3 بلین امریکی ڈالر کی ترقیاتی عزم کو سراہا۔ ان منصوبوں کے تحت افغانستان کے 34 صوبوں کے تمام افغان لوگ مستفید ہو رہے ہیں۔

وزیر اعظم نے افغانستان میں پائیدار امن اور خوشحالی کے لئے ہندوستان کے عزم کو دہرایا، اور افغانستان میں جامع اور مستقل جنگ بندی کی کوششوں کا خیر مقدم کیا۔

قومی سلامتی کے مشیر جناب اجیت ڈوول نے 7 اکتوبر کو ڈاکٹر عبد اللہ عبد اللہ سے ملاقات کی، اور افغانستان میں تشدد کی بڑھتی ہوئی سطح اور خطے میں امن و سلامتی سمیت افغان امن عمل اور اس سے متعلق امور پر تبادلہ خیال کیا۔

وزیر خارجہ ڈاکٹر ایس جیشنکر کل، یعنی 9 اکتوبر، 2020 کو ڈاکٹر عبد اللہ عبد اللہ سے ملاقات کریں گے۔

نئی دہلی

08 اکتوبر، 2020